

संत गाडगे बाबा अमरावती विद्यापीठ, अमरावती  
येथील भौतिकशास्त्र विभागाच्या इमारतीच्या  
बांधकामाच्या खर्चास मंजूरी देणेबाबत.

### महाराष्ट्र शासन

उच्च व तंत्रशिक्षण विभाग

शासन निर्णय क्रमांक: एएमयु - २०१२/(४१/१२)/विशि-२

मंत्रालय विस्तार भवन, मुंबई-४०० ०३२.

दिनांक : २० मार्च, २०१२.

- पहा :-** १) शासन निर्णय, उच्च व तंत्र शिक्षण विभाग क्र. एएमयु- २००८/(१३८/०८)/  
विशि-२, दि. ६ नोव्हेंबर, २००८  
२) शासन निर्णय क्र. एएमयु-२००९/(९०/०९)/विशि-अर्थ, दि. ३१.३.२००९  
३) शासन निर्णय क्र. एएमयु-२००९/(१५७/०९)/विशि-२, दि. २६.०२.२०१०,  
दि. २३.०३.२०१० व दिनांक ३१.०३.२०१०  
४) शासन निर्णय, उच्च व तंत्र शिक्षण विभाग क्र. एएमयु- २०१०/(३८/१०)/  
विशि-२, दि. ९ ऑगस्ट, २०१० व दिनांक १५.०३.२०१०.  
५) शासन निर्णय, उच्च व तंत्र शिक्षण विभाग क्र. एएमयु - २०१२/(४१/१२)/  
विशि-२, दि. २५.०१.२०१२.

**प्रस्तावना :** संत गाडगे बाबा अमरावती विद्यापीठाच्या भौतिकशास्त्र विभागाच्या इमारत बांधकामाच्या दुस-या टप्प्याच्या बांधकामासाठी रुपये ५,५०,६४,८००/- (रुपये पाच कोटी पन्नास लक्ष चौसष्ट हजार आठशे फक्त) इतक्या अंदाजपत्रकीय खर्चास व आराखड्याच्या प्रस्तावास संदर्भित क्र. १ च्या शासन निर्णयान्वये प्रशासकीय मान्यता प्रदान करण्यात आली आहे. सदर बांधकामाकरिता प्रशासकीय मान्यतेच्या अनुषंगाने संदर्भीय क्रमांक २ ते ५ येथील शासन निर्णयान्वये आतापर्यंत रुपये २,१९,९०,१५०/- इतकी तरतूद विद्यापीठास उपलब्ध करून देण्यात आली आहे. उर्वरीत रुपये ३,३०,७४,६५०/- इतकी तरतूद अद्याप उपलब्ध करून द्यावयाची असून यापैकी सन २०११-२०१२ मध्ये शिल्लक तरतूदीपैकी काही प्रमाणात तरतूद वितरित करण्याची बाब शासनाच्या विचाराधीन होती.

**शासन निर्णय :-** संत गाडगे बाबा अमरावती विद्यापीठाच्या विकास कामासाठी सन २०११-२०१२ या आर्थिक वर्षामध्ये वेतनेतरसाठी रुपये ७५.००लक्ष (रुपये पंच्याहत्तर लक्ष फक्त) एवढा निधी अर्थसंकल्पीत करण्यात आलेला आहे. त्या पैकी रु. ३७.५० लक्ष संदर्भित (५) येथील शासन निर्णयान्वये वितरीत करण्यात आलेली आहे. सद्यस्थितीत रुपये ३७.५० लक्ष तरतूद शिल्लक असून त्यामधून रुपये २६,२५,०००/- (रुपये सव्वीस लक्ष पंधवीस हजार फक्त) इतकी तरतूद सदर विद्यापीठास भौतिकशास्त्र विभागाच्या इमारत बांधकामासाठी वितरीत करण्यास या शासन निर्णयान्वये मान्यता देण्यात येत आहे. सदरहू मंजूर झालेली तरतूद सदर विद्यापीठास तातडीने सुपूर्द करण्याची सर्वस्वी जबाबदारी संचालक (उच्च शिक्षण) महाराष्ट्र राज्य, पुणे यांची राहिल.

२. वरील अनुदानाची सर्व कागदपत्रे व हिशेब महालेखापाल, महाराष्ट्र-१ किंवा प्रकरणपरत्वे महालेखापाल -२ नागपूर यांनी सदर कामाकरिता प्राधिकृत केलेले अधिकारी यांना तपासण्याचे अधिकार असून, त्यांनी मागणी केल्यास, सर्व कागदपत्रे त्यांच्याकडे तपासणी करिता विद्यापीठाने सादर केली पाहिजेत. विद्यापीठास ज्या उद्दिष्टासाठी मंजूर केलेल्या अनुदानाचा वापर त्याच उद्दिष्टासाठी करावा आणि त्याबाबतचे विनियोग प्रमाणपत्र (Utilisation Certificate) संचालक, उच्च शिक्षण, पुणे यांचेमार्फत शासनास विहित वेळेत सादर करण्याची दक्षता घेण्यात यावी.

३. विद्यापीठाच्या भौतिकशास्त्र विभागाचे बांधकामाची प्रगती अवगत करावी. सदर खर्च " मागणी क्रमांक - डब्ल्यु-२ प्रधानशिर्ष २२०२, सर्वसाधारण शिक्षण ०३, विद्यापीठीय व उच्च शिक्षण १०२, विद्यापीठांना सहाय्य, - (००) (१२) अमरावती विद्यापीठाचा विकास (२२०२ ३४७७), ३१ सहाय्यक अनुदाने " या लेखाशिर्षाखाली सन २०११-२०१२ मधील मंजूर तरतुदीतून खर्ची टाकण्यात यावा.

४. हा शासन निर्णय, वित्तीय अधिकार नियम पुस्तिका भाग पहिला उप विभाग तीन मधील अ.क्र. ४ नियम क्रमांक २७ (२) (अ) नुसार प्रशासकीय विभागांना प्रदान केलेल्या वित्तीय अधिकारान्वये तसेच नियोजन विभागाच्या अनौपचारिक संदर्भ क्रमांक ७९/१४७९, दिनांक २९.०२.२०१२ आणि वित्त विभागाच्या अनौपचारिक संदर्भ क्रमांक १५६/व्यय-५, दिनांक ०६.०३.२०१२ अन्वये दिलेल्या सहमतीने निर्गमित करण्यात येत आहे.

५. हा शासन निर्णय महाराष्ट्र शासनाच्या [www.maharashtra.govt.in](http://www.maharashtra.govt.in) या संकेत स्थळावर उपलब्ध करून देण्यात आला असून त्याचा संगणक संकेतांक क्रमांक २०१२०३२००५२४०६३६००१ असा आहे.

महाराष्ट्राचे राज्यपाल यांच्या आदेशानुसार व नावाने,

( वि. मा. पाटील )

कार्यासन अधिकारी, महाराष्ट्र शासन

प्रति,

- १) मा. राज्यपाल तथा कुलपती यांचे प्रधान सचिव, राजभवन, पलबार हिल, मुंबई.
- २) संचालक, उच्च शिक्षण, महाराष्ट्र राज्य, पुणे, (५ प्रती)
- ३) सहसंचालक, उच्च शिक्षण, महाराष्ट्र राज्य, पुणे
- ४) कुलगुरु, संत गाडगेबाबा अमरावती विद्यापीठ, अमरावती.
- ५) कुलसचिव, संत गाडगेबाबा अमरावती विद्यापीठ, अमरावती.
- ६) सहसंचालक ( उच्च शिक्षण ) अमरावती विभाग, अमरावती.
- ७) महालेखापाल, (लेखा व अनुज्ञेयता)-१/२ महाराष्ट्र, मुंबई / नागपूर
- ८) महालेखापाल, (लेखा परीक्षण) -१/२ महाराष्ट्र, मुंबई / नागपूर
- ९) जिल्हा कोषागार अधिकारी, पुणे/अमरावती.
- १०) नियोजन विभाग, (का-१४७९) मंत्रालय, मुंबई.
- ११) वित्त विभाग, (व्यय-५) ( अर्थसंकल्प-३/८ ) मंत्रालय, मुंबई.
- १२) सार्वजनिक बांधकाम विभाग, मंत्रालय, मुंबई.
- १३) मा. प्रधान सचिव, उच्च व तंत्र शिक्षण विभाग, यांचे स्वीय सहाय्यक, मंत्रालय, मुंबई
- १४) उप सचिव (विशि), उच्च व तंत्र शिक्षण विभाग, यांचे स्वीय सहाय्यक, मंत्रालय, मुंबई
- १५) कार्यासन अधिकारी, (साशि-१), उच्च व तंत्र शिक्षण विभाग, मंत्रालय, मुंबई,
- १६) निवड नस्ती (विशि-२), उच्च व तंत्र शिक्षण विभाग, मंत्रालय, मुंबई,